

उदयपुर में चालीस लाख के गहने चुराने के मामले में दो बदमाश गिरफ्तार

कडिया सांसी गैंग के दोनों बदमाश छह राज्यों में वांछित हैं, बदमाशों ने देशभर में 50 वारदातें कबूली

उदयपुर, (कासं)। उदयपुर की सुखे थाना पुलिस ने उदयपुर सहित छह राज्यों में वांछित कडिया सांसी गैंग के दो बदमाशों को गिरफ्तार किया है। उदयपुर से पहले ये बदमाश आंध्रप्रदेश, गुजरात, महाराष्ट्र, मध्यप्रदेश, हरियाणा और राजस्थान में 50 से अधिक वारदातें कर चुके थे, लेकिन पकड़े नहीं गए। पुलिस शनिवार को बदमाशों को लेकर उदयपुर में रिसेशन वाली जगह पहुंची। मौका तस्दीद कराई। एक महीने पहले उदयपुर के सुखे थाना क्षेत्र में वारदात करना इन्हें भारी पड़ गया। सुखे पुलिस ने महाप्रज्ञ विहार में 11 मार्च को शादी समारोह के दौरान 40 लाख रूपए कीमत के सोने-चांदी के जेवर चोरी के मामले में मध्यप्रदेश के कडिया सांसी गैंग के दो बदमाशों को गिरफ्तार कर चोरी हुए जेवरों की सौ प्रतिशत रिकवरी भी की है।

उदयपुर की एसपी ने बताया 11

■ उदयपुर से पहले ये बदमाश आंध्रप्रदेश, गुजरात, महाराष्ट्र, मध्यप्रदेश, हरियाणा और राजस्थान में 50 से अधिक वारदातें कर चुके थे, लेकिन पकड़े नहीं गए

मार्च 2026 को महाप्रज्ञ विहार स्थित तेरापंथ भवन में नरेन्द्र शर्मा के पुत्र शुभम की शादी के बाद रिसेप्शन का कार्यक्रम था। नरेंद्र शर्मा और उनकी पत्नी गेट पर मेहमानों का स्वागत कर रहे थे। नरेंद्र के पास एक काले रंग का बैग था इसमें दुल्हन के सामान व सोने-चांदी के जेवरों का। इसी दौरान करीब 10-38 बजे मेहमान बनकर आए बदमाशों ने उनके पास रखा ये बैग चुरा कर भाग गए। उदयपुर एसपी डॉ. अमृता दुहन ने बताया कि कुख्यात अंतरराज्यीय कडिया सांसी चोर गिरोह के बदमाश मध्यप्रदेश के रामगढ़ जिले के कडिया सांसी निवासी विकास (26) पुत्र

सालकराम सांसी और नकुल (24) पुत्र राजकुमार सांसी को गिरफ्तार किया है। दोनों पर दसदस हजार रूपए का इनाम घोषित था। बदमाशों के कब्जे से सुखे थाना क्षेत्र के महाप्रज्ञ विहार में आयोजित शादी समारोह से चुराये हुए करीब 40 लाख रूपये के सोने-चांदी के आभूषण भी बरामद कर लिए गए हैं। एसपी डॉ. अमृता दुहन ने बताया कि घटना के बाद थाना स्तर एक टीम का गठन किया। टीम ने घटनास्थल से मिले सीसीटीवी फुटेज दिखाए। संदिग्धों को चिन्हित कर तलाश के दौरान टीम को मध्यप्रदेश के राजगढ़ स्थित 3 गांवों कडिया, सांसी व

गुलखेडी के बारे में जानकारी मिली। पुलिस टीम ने लगातार इन गांवों में रैकी कर मुखबीर तंत्र को डवलप किया। तकनीकी सूचना और ह्युमन इंटेलीजेंस के आधार पर आरोपियों को पहचान कर नामजद किया गया। इस बीच उन पर इनाम की घोषणा की गई। टीम ने लगातार कई दिनों तक बदमाशों का पीछा किया। टीम ने गांवों में दबिश देते हुए दोनों बदमाशों को गिरफ्तार कर गहने बरामद कर लिए। दोनों बदमाशों ने राजस्थान के सवाई माधोपुर, बूंदी, खादरगंज, राजसमंद, डीडवाना-कुचामन, टोंक, जालोर, आंध्रप्रदेश के विशाखापट्टनम, तिरुपति बालाजी, महाराष्ट्र के नासिक, मुंबई, मध्यप्रदेश के भोपाल, नरसिंहगढ़, गुजरात के पालनपुर, सारथाना और हरियाणा के सोहना से 50 से अधिक वारदातें करना कबूला है। ये किसी शहर में वारदात के बाद तत्काल लंबी दूरी के पब्लिक ट्रांसपोर्ट


का उपयोग कर शहर छोड़ देते थे। थानाधिकारी भरत योगी ने बताया इन दोनों का चोरी, लूट, नकबजनी, राजकार्य में बाधा का बड़ आपराधिक रिकॉर्ड है। ये इतने शांति हैं कि ये इनके गांव के घरों में रहने के बजाए खेतों में रहते हैं। इस गांव में बदमाश पुलिस को देख गांव के बच्चों को पुलिस की गाड़ी या पकड़ने आ रही पुलिस टीम के सामने फेंक देते हैं ताकि पुलिस का ध्यान भटके और मौका पुलिस के निकल जाये। गांव के ज्यादातर युवक देशभर में इस प्रकार की वारदात करने के गिरोह में शामिल होते हैं। ऐसे में गांव में इन्हें पकड़ना बड़ी चुनौती थी। विकास और नकुल ने भी दो बार पुलिस टीम के सामने बचने खड़े किए। इस पर पुलिस टीम ने रणनीति बदली और मुखबीर तंत्र को और मजबूत कर खेतों में रेंड कर दोनों बदमाशों को गिरफ्तार किया है।

दुष्कर्म के आरोपी को आजीवन कारावास

बीकानेर, (निंसां)। पाँसो कोर्ट संख्या दो की पीठासीन अधिकारी डॉ. मनीषा चौधरी ने 14 साल की मंदबुद्धि बालिका से दुष्कर्म करने के आरोपी को दोषी मानते हुए 'प्राकृतिक मृत्यु' तक जेल की सजा सुनाई है। उसे एक लाख रूपए का अर्थदंड भी भुगतान होगा।

जानकारी के अनुसार 21 जून, 2022 को गंगाशहर पुलिस थाने में रिपोर्ट दी गई थी कि 14 साल की मंदबुद्धि बालिका खुली जगह पर खेल रही थी। इस दौरान रिश्तेदार युवक वहां पहुंचा और उसके के मंदबुद्धि होने का फायदा उठाकर उसके साथ दुष्कर्म किया। पीड़िता की मां वहां पहुंची और देखा तो आरोपी फरार हो गया। कोर्ट ने इस मामले में सुनवाई के बाद आरोपी युवक को दोषी माना और सजा जीवनकाल तक कारावास की सजा सुनाई है। इसके अलावा आरोपी को एक लाख रूपए का अर्थदंड भी भुगतान होगा। अभियोजन पक्ष की ओर से 12 गवाहों के बयान कोर्ट में हुए।

फुले जयंती पर शोषणमुक्त भारत का संकल्प दोहराया



दलित शोषण मुक्ति मंच के सदस्यों ने महात्मा फुले को नमन किया।

अलवर। फुले जयंती पर अलवर के नयाबास चौराहा स्थित महात्मा फुले की प्रतिमा पर दलित शोषण मुक्ति मंच के साधियों के साथ पुष्पांजलि अर्पित कर सादर नमन किया। इस दौरान शोषण मुक्त, समतामूलक भारत के निर्माण के लिए जारी संघर्ष में सक्रिय सहभागिता का संकल्प दोहराया।

इस अवसर पर प्रो. रमेश बैवा ने बताया कि इस मौके पर डीएसएमएम जिला सह संयोजक फतेहसिंह, एडवोकेट श्यामसुंदर जाटव, जीतसिंह, पवन कुमार, अशोक कुमार वर्मा, बबलू सांवरिया सहित अनेक पदाधिकारी शामिल रहे।

रोडवेज बस को ट्रॉले ने टक्कर मारी

पावटा, (निंसां)। स्थानीय बस स्टैंड पर उस समय अफरा-तफरी मच गई, जब सवारियों ले रही एक रोडवेज बस को पीछे से आ रहे रफ्तार ट्रॉले ने टक्कर मार दी। हादसा इतना अचानक हुआ कि मौके पर मौजूद लोग सहम गए, लेकिन गर्नीमत रही कि इस दुर्घटना में कोई ज़नहान नहीं हुई और बड़ा हादसा टल गया।

प्रत्यक्षदर्शियों के अनुसार बस स्टैंड पर बस सवारियों बढ़ा रही थी, तभी तेज गति से आ रहे ट्रॉले ने बस को पीछे से जोरदार टक्कर मार दी। टक्कर के कारण बस में बैठे यात्रियों में चीख-पुकार मच गई और कुछ देर के लिए स्थिति तनावपूर्ण हो गई। हादसे में बस के पिछले हिस्से को नुकसान पहुंचा है, वहीं ट्रॉले का अगला हिस्सा भी क्षतिग्रस्त हुआ है। सूचना मिलने पर पुलिस मौके पर पहुंची और स्थिति को संभाला। पुलिस ने दोनों वाहनों को सड़क से हटवाकर यातायात सुचारू कराया। हादसे के बाद स्थानीय लोगों का गुस्सा फूट पड़ा। लोगों ने बस स्टैंड पर बार-बार हो रही दुर्घटनाओं और सवारियों की जान जोखिम में डालने को लेकर जमकर हंगामा किया।

युवती को वाहन ने कुचला

लालसोट, (निंसां)। सड़क पर बेलगाम वाहनों और लापरवाह सिरस्टम ने एक और घर की खुशियां उजाड़ दी। 19 अप्रैल को जिस घर में शहनाइयां बजनी थी, वहां अब चीख-पुकार मची है। शनिवार को लालसोट में तेज रफ्तार और रॉन्ग साइड से आए जुगाड़ ने 21 वर्षीय संजू सैनी को कुचल दिया, जिससे उसकी मौके पर ही मौत हो गई। हादसे में चार महिलाएं घायल हुई हैं, जिनमें दो जिंदगी और मौत के बीच जूझ रही हैं।

डीडवाना निवासी पप्पू लाल सैनी के परिवार को दो बेटियों की शादी 19 अप्रैल को होनी है। घर की महिलाएं शादी की तैयारियों के लिए बाजार जा रही थी, लेकिन घाटा बालाजी के पास लापरवाही ने उनकी जिंदगी पलट दी। प्रत्यक्षदर्शियों के मुताबिक टेंट से भरा जुगाड़ तेज रफ्तार में रॉन्ग साइड से आया और सीधे महिलाओं को रौंदा चला गया।

भाजपा नेता जोशी का राज्यपाल कटारिया पर 20 लाख रु. के दुरूपयोग का आरोप

उदयपुर, (कासं)। उदयपुर की भाजपा में जब से राज्यपाल कटारिया और पूर्व विधायक धर्म नारायण जोशी गूट के बीच विवाद बढ़ा है, तब से नए-नए खुलासे हो रहे हैं। जिले की मावली विधानसभा के पूर्व विधायक और भाजपा के वरिष्ठ नेता धर्मनारायण जोशी ने गुलाबचंद कटारिया पर पहली बार असम का राज्यपाल बनने पर उदयपुर जिले के चार एसटी भाजपा विधायकों के विधायक मद के यात्रा कोष से 20 लाख रूपए का दुरूपयोग कर अपने समर्थकों, शुभचिंतकों को गुवाहाटी में शपथ ग्रहण समारोह में बुलाने का आरोप लगाया है।

पूर्व विधायक जोशी ने आरोप लगाया कि कटारिया के डर से इन चारों विधायकों ने फिर से विधानसभा क्षेत्र से टिकट प्राप्त करने के लालच में अपने विधायक मद से यह खर्च किया था जिससे जोशी ने विधायक मद के पैसों का दुरूपयोग होना बताया है। इनमें से सबसे ज्यादा पैसा सलुम्बर के तत्कालीन विधायक अमृतलाल मीणा ने करीब 9 लाख रूपए खर्च किया था। यह खुले आरोप मावली के पूर्व विधायक धर्मनारायण जोशी ने अपने लिखे एक पत्र में लगाए हैं। मावली के पूर्व विधायक धर्मनारायण जोशी ने कुछ दिनों पूर्व कटारिया को

■ गुलाबचंद कटारिया पर पहली बार असम का राज्यपाल बनने पर उदयपुर जिले के चार एसटी भाजपा विधायकों के विधायक मद के यात्रा कोष से 20 लाख रूपए का दुरूपयोग कर अपने समर्थकों, शुभचिंतकों को गुवाहाटी में शपथ ग्रहण समारोह में बुलाने का आरोप लगाया है

■ आरोप है कि इनमें से सबसे ज्यादा पैसा सलुम्बर के तत्कालीन विधायक अमृतलाल मीणा ने करीब 9 लाख रूपए खर्च किए थे

ओर से की गई पत्रकार वार्ता में जोशी के चुनौती मैदान से भागने को लेकर की गई टिप्पणी के विरोध में खुल कर आरोप लगाए हैं।

पूर्व विधायक धर्मनारायण जोशी ने पत्र में यहां तक लिखा है कि किस विधायक ने कितना पैसा शपथ ग्रहण की यात्रा में कटारिया के शुभचिंतकों, परिवार जनों पर खर्च किए हैं। जोशी ने लिखे पत्र में बताया कि फरवरी 2023 में कटारिया ने असम के राज्यपाल पद की शपथ ली। शपथ ग्रहण में कटारिया के परिजनों, शुभचिंतकों, समर्थकों की गौहाटी यात्रा का व्यय चार विधायकों के व्यक्तिगत विधायक मात्रा मद से किया। ये चारों विधायक फूलसिंह मीणा, अमृतलाल मीणा, बाबूलाल

खराडी, प्रताप गमेती हैं जो जनजाति वर्ग से आते हैं। ये चारों अपना अगला विधानसभा टिकट न कट जाए, इस कारण हवाई यात्रा का व्यय अपने विधानसभा यात्रा मद से देने को तैयार हो गए। इसमें उदयपुर ग्रामीण विधायक फूल सिंह मीणा ने 1 लाख 12 हजार 600 रूपए, सलुम्बर के तत्कालीन विधायक अमृत लाल मीणा ने 9 लाख 68 हजार 402 रूपए, झालीद विधायक बाबूलाल खराडी ने 5 लाख 68 हजार 846 रूपए और गोमुन्दा विधायक प्रताप गमेती ने 3 लाख 81 हजार 336 रूपए कुल 20 लाख 31 हजार 184 रूपए खर्च किए। इन आरोपों के बाद से उदयपुर ही नहीं बल्कि पूरे राजस्थान राज्य के भाजपा में हड़कंप मचा हुआ है।

जोधपुर कृषि मंडी में बढ़ रही चोरी की घटनाएं

■ नकली चाबियों से मंडी की दुकानों में सैधमारी का आरोप

जोधपुर, (कासं)। जोधपुर के महामंदिर थाना इलाके के कृषि मंडी में किराना दुकान से सामान चुराने का मामला सामने आया है। जोधपुर के महामंदिर थाना क्षेत्र स्थित कृषि मंडी में एक होलसेल किराना दुकान का स्टॉफ अपने साथियों के साथ मिलकर मालिक को ही ठगने में लगा था। दुकान में काम करते हुए उसने चुपके से डुल्कीकेट चाबी बनवा ली और पिछले कई दिनों से रात-रात भर सामान चुराकर बाइक पर ले जाता रहा। मामले का पता चलने पर दुकान मालिक ने थाने में रिपोर्ट दी है। फिलहाल पुलिस ने मामला दर्ज कर जांच शुरू कर है।

दुकान मालिक प्रेमप्रकाश महाजन ने बताया कि उनकी दुकान शिवशक्ति प्रोडक्ट्स, मंडोर कृषि मंडी में है। यहां काम करने वाला स्टॉफ ललित चौधरी ने अपने साथियों के साथ साजिश रची। उसने दुकान की डुल्कीकेट चाबी बनवा ली और पिछले कई दिनों से ताला खोलकर बाइक पर किराना सामान चुराकर ले जाता है। नौ अप्रैल को

फैक्टरी में हुई चोरी का खुलासा

भीलवाड़ा, (निंसां)। माण्डल थाना पुलिस ने एक बर्तन निर्माण फैक्टरी में हुई बड़ी चोरी का खुलासा करते हुए दो शांति चोरों को गिरफ्तार किया है और एक बाल अपचारी को निर्बद्ध किया है। पुलिस ने आरोपियों के कब्जे से चोरी किया गया 206 किलोग्राम तांबा और वारदात में प्रयुक्त मोटरसाइकिल जब्त की है।

पुलिस के अनुसार, माण्डल निवासी प्रार्थी रामनारायण पटवारी ने थाने में रिपोर्ट दर्ज कराई थी। रिपोर्ट में बताया गया कि उनकी स्कूप से एल्यूमिनियम के बर्तन बनाने की कंपनी है। चोरों ने 26 और 29 मार्च की रात कंपनी में प्रवेश कर वहां रखा करीब 200 किलो तांबा चुरा लिया था। पुलिस ने मामला दर्ज कर जांच शुरू की। मामले की गंभीरता को देखते हुए टीम ने कंपनी और आसपास के रास्तों पर लगे सीसीटीवी कैमरों को खंगला। फुटेज के विश्लेषण पर पुलिस अपराधियों से पूछताछ के आधार पर पुलिस ने संदिग्धों को चिन्हित किया। घेराबंदी कर पुलिस ने मुकेश पिता नाजी कालबेलिया और मुकेश पिता श्रवण कालबेलिया को हिरासत में लिया।

हाईकोर्ट : तृतीय श्रेणी अध्यापक की सेवा बर्खास्तगी पर अंतरिक रोक

जोधपुर, (कासं)। राजस्थान उच्च न्यायालय की एकलपीठ के न्यायाधिपति आनन्द कुमार शर्मा ने चित्तौड़गढ़ के राजकीय उच्च प्राथमिक विद्यालय, पारोली, प्रांचयत समिति चित्तौड़गढ़ में तृतीय श्रेणी अध्यापक, लेवल-2 के पद पर पदस्थापित रामप्रसाद भारद्वाज के सेवा बर्खास्तगी आदेश पर अन्तरिम रोक लगाई है। रामप्रसाद भारद्वाज को सेवा से स्वैच्छिक अनुपस्थित रहने के कारण जिला शिक्षा अधिकारी (मुख्यालय) प्रारम्भिक शिक्षा, चित्तौड़गढ़ द्वारा 2 मार्च 2026 को आदेश जारी कर सेवा से बर्खास्त कर दिया गया था। इस बर्खास्तगी के आदेश से व्यथित होकर प्रार्थी ने अपने अधिवक्ता दिनेश सुथार के माध्यम से

एक रिट याचिका राजस्थान उच्च न्यायालय, जोधपुर बैंच के समक्ष प्रस्तुत की। उच्च न्यायालय के समक्ष प्रार्थी के अधिवक्ता का यह तर्क रहा कि जिला शिक्षा अधिकारी (मुख्यालय) प्रारम्भिक शिक्षा, चित्तौड़गढ़ द्वारा जो सेवा बर्खास्तगी आदेश 12 मार्च 2026 पारित किया गया, वह प्राकृतिक न्याय के सिद्धान्तों एवं राजस्थान सेवा नियमों में उल्लेखित निर्धारित अनिवार्य प्रक्रिया की पूर्णरूपण अवहेलना करते हुए पारित किया गया है।

प्रार्थी के अधिवक्ता ने बताया कि राजस्थान सेवा नियमों के नियम 86 में विशेष रूप से यह प्रावधान दिया गया है कि उप-नियम 86(1) एवं 86(2) के

प्रावधानों के होते हुए भी अनुशासनात्मक प्राधिकारी संबंधित सरकारी कर्मचारी के विरुद्ध राजस्थान सिविल सेवा (वर्गीकरण, नियंत्रण और अपील) नियमों के तहत विभागीय कार्यवाही शुरू कर सकता है, जो जान-बूझकर एक महीने से अधिक अवधि तक ड्यूटी से अनुपस्थित रहता है और यदि उसके विरुद्ध ड्यूटी से जान बूझकर अनुपस्थित रहने का आरोप सिद्ध हो जाता है, तो ही उसे सेवा से हटाया जा सकता है। प्रार्थी के अधिवक्ता का यह भी तर्क रहा कि सेवा से हटाने (रिभूट) जैसी बड़ी सजा देने से पहले राजस्थान सिविल सेवा (वर्गीकरण, नियंत्रण और अपील) नियमों के तहत विभागीय जांच किया

जाना अत्यंत महत्वपूर्ण है, जबकि प्रस्तुत मामले में बिना अनुशासनात्मक कार्यवाही किये एवं बिना अवसर प्रदान किये सीधे ही प्रार्थी को सेवा से बर्खास्त कर दिया गया है, जो प्राकृतिक न्याय के सिद्धान्तों एवं राजस्थान सेवा नियमों में उल्लेखित निर्धारित अनिवार्य प्रक्रिया की पूर्णरूपण अवहेलना है। प्रार्थी के अधिवक्ता द्वारा दिये गये तर्कों से सहमत होते हुए राजस्थान उच्च न्यायालय ने जिला शिक्षा अधिकारी (मुख्यालय) प्रारम्भिक शिक्षा, चित्तौड़गढ़ द्वारा रामप्रसाद भारद्वाज के विरुद्ध जारी किये सेवा बर्खास्तगी के आदेश पर अन्तरिम रोक लगाते हुए प्रारम्भिक शिक्षा विभाग को नोटिस जारी कर जवाब तलब किया है।

बीकानेर में भुजिया की कीमतों में एक बार फिर बढ़ोतरी की तैयारी

ईरान, अमेरिका और इजरायल के तनाव से निर्यात प्रभावित हुआ, बीकानेर के 800 व्यापारी मुश्किल में, 100 कंटेनर समुद्र में अटके

बीकानेर, (निंसां)। बीकानेर में भुजिया की कीमतों में एक बार फिर बढ़ोतरी की तैयारी है, जहां हाल ही में 20 रूपए प्रति किलो बढ़ने के बाद मजदूरों की मजदूरी मांग के चलते और 20 रूपए तक बढ़ सकती है। यह बदलाव एक-दो दिन में लागू हो सकता है। कच्चे माल, पैकिंग और अंतर्राष्ट्रीय हालात के कारण लागत बढ़ी है, जबकि मध्य पूर्व में ईरान, अमेरिका और इजरायल के तनाव से निर्यात प्रभावित हुआ है। एक्सपोर्ट महंगा होने से 800 से ज्यादा व्यापारी प्रभावित हैं और 100 कंटेनर रास्ते में अटके हुए हैं, जिससे उत्पादन और सप्लाई समय 25-30 दिन से बढ़कर 50-60 दिन हो गया है, जिससे व्यापारियों की चिंता बढ़ गई है।

■ उत्पादन और सप्लाई समय 25-30 दिन से बढ़कर 50-60 दिन हो गया है, जिससे व्यापारियों की चिंता बढ़ गई है

करीब 10 टन उत्पादन होता है। इसमें से करीब 70 प्रतिशत माल निर्यात किया जाता है, जो अब प्रभावित हो रहा है। भुजिया मजदूरों ने प्रति इकाई 15 रूपए मजदूरी बढ़ाने की मांग की है। इसके कारण कीमतों में और 20 रूपए प्रति किलो तक बढ़ोतरी संभव है। पहले ही परिवहन लागत के चलते 20 रूपए प्रति किलो की वृद्धि हो चुकी है। व्यापारियों का कहना है कि बढ़ी हुई लागत का पूरा असर ग्राहकों पर डाला जाएगा।

मेटेरियल महंगा होने से उत्पादन लागत लगातार बढ़ रही है और स्थानीय बाजार में भुजिया पहले ही 20 रूपए प्रति किलो महंगा हो चुकी है। मध्य पूर्व में तनाव के कारण खाड़ी और यूरोपीय देशों में भुजिया, पापड़ और नमकीन की सप्लाई प्रभावित हो रही है। कंटेनरों की कमी और सुरक्षित मार्ग अपनाने से माल पहुंचने का समय 25-30 दिन से बढ़कर 50-60 दिन हो गया है। इससे भाड़ा और लागत दोनों बढ़े हैं। जो माल निर्यात के लिए भेजा जा चुका है, वह भी रास्ते में अटका हुआ है। बीकानेर की करीब 10 यूनिट्स के लगभग 100 कंटेनर एक्सपोर्ट के लिए फंसे हुए हैं। इससे कारोबारियों को 20-30 करोड़ रूपए तक का आर्थिक नुकसान का आशंका है और सप्लाई चेन प्रभावित हुई है।

निर्यातक वेद प्रकाश अग्रवाल के अनुसार अगले तीन महीने नमकीन उद्योग के लिए सबसे महत्वपूर्ण होते हैं, क्योंकि इसी समय खाड़ी और यूरोप में मांग अधिक रहती है। लेकिन बढ़ते किराए, लंबा ट्रांजिट टाइम और अनिश्चित

इंगूरपुर, (निंसां)। कोतवाली थाना पुलिस ने बोरी गांव में पिता की हत्या और बेटे पर जानलेवा हमले के मामले में एक आरोपी को गिरफ्तार किया है। आरोपी रवि कनबई के जंगलों में छिपा हुआ था। यह वारदात आपसी रंजिश के चलते हुई थी।

कोतवाली थाने के एसआई ने बताया कि यह घटना 7 अप्रैल को हुई थी। रेडा फला निवासी कल्पेश बरंडा अपने पिता दिनेश बरंडा और रिश्तेदार कोकिला के साथ बाइक से दूरपुर से घर लौट रहे थे। बोरी गांव के पास गांव के ही रवि, रोहित और नरेश ने उन पर लाठीचार्ज और लोहे के पाइप से हमला कर दिया। इस हमले में दिनेश बरंडा की मौके पर ही मौत हो गई, जबकि कल्पेश गंभीर रूप से घायल हो गया। पुलिस ने हत्या का मामला दर्ज कर जांच शुरू की

■ कनबई के जंगलों से मुख्य आरोपी को पकड़ा

और आरोपियों की तलाश के लिए एक टीम का गठन किया। मुखबीर से मिली सूचना के आधार पर पुलिस टीम ने कनबई के जंगलों में दबिश दी और मुख्य आरोपी रवि को गिरफ्तार कर लिया। पुलिस उससे पूछताछ कर रही है। आरोपी रवि के खिलाफ कोतवाली थाने में पहले भी मारपीट और जानलेवा हमले के चार मामले दर्ज हैं। पुलिस ने बताया कि रवि ने अपने दो अन्य साथियों के साथ मिलकर इस वारदात को अंजाम दिया था।

दो चचेरे भाइयों ने 5200 किमी की धार्मिक यात्रा की

अनूपगढ़, (निंसां)। अनूपगढ़ के दो चचेरे भाइयों बिल्लू और अजय कुमार ने प्रमुख धार्मिक स्थलों की लगभग 5200 किलोमीटर लंबी यात्रा पूरी की है। उन्होंने यह यात्रा 13 मार्च को अनूपगढ़ के श्री गणेश मंदिर धाम से शुरू की थी, जिसमें वे पैदल चलें और वाहनों से लिफ्ट भी लें।

शनिवार को अपनी यात्रा पूरी कर अनूपगढ़ लौटने पर स्थानीय युवाओं ने उनका भव्य स्वागत किया। शहीद भगत

सिंह चौक पर पुष्प वर्षा और माला पहनाकर दोनों का अभिनंदन किया गया। यात्रा के बाद उन्होंने श्री गणेश मंदिर धाम में भी दर्शन किए।

यात्रा करने वाले ने बताया कि उन्होंने अपने चचेरे भाई अजय कुमार निवासी उंक 8 एसकेके के साथ यह यात्रा की। उनका मुख्य उद्देश्य युवाओं में हिंदू धर्म के प्रति आस्था जागृत करना था। बिल्लू और अजय ने बताया कि यात्रा के दौरान उन्हें खराब मौसम जैसी कई

लूट के मामले में दो गिरफ्तार

बीकानेर, (निंसां)। अनाज मंडी में हुई साढ़े चार लाख रूपए की लूट किसी बदमाश ने नहीं बल्कि स्वयं उसी दुकान के मुनीम का रचा हुआ षडयंत्र था। उसी ने नागौर से एक युवक को बुलाकर पल्लेदार से लूट करवाई। पुलिस ने मुनीम की निशानदेही पर साढ़े चार लाख रूपए भी बरतकर ल लिए हैं। करीब बारह बजे नटवरलाल करणाणी की अनाज मंडी की दुकान संख्या 107 है। यहां वो आदत का काम करते हैं। उनकी दुकान बृजमोहन बृज बल्लभ के मुनीम दुलाराम जाट को साढ़े चार लाख रूपए का सेल्फ का चेक दिया गया। उसे बैंक से रूपए लाने के लिए भेजा गया।

बन्ना पाली, जालौर श्रीमंदिर, उदयपुर एकलिंग मंदिर, राजसमंद परशुराम महादेव मंदिर, चित्तौड़गढ़ सांवरिया सेठ मंदिर, मध्यप्रदेश में उज्जैन महाकालेश्वर मंदिर, प्रकृषर ब्रह्मा जी का मंदिर, दौसा मेहेदीपुर बालाजी, खादरगंज, पल्लू माता, रावतसर गोगामेडी, चानणा धाम, सहित अन्य देव स्थानों के दर्शन कर युवाओं को धार्मिक आस्था से जुड़ने की अपील की है।